

Il-Hamis, 2 ta' April 2009

Preokkupazzjonijiet rigward is-saħħa marbuta mal-kampi elettromanjetiċi

P6_TA(2009)0216

Riżoluzzjoni tal-Parlament Ewropew tat-2 ta' April 2009 dwar preokkupazzjonijiet rigward is-saħħa marbuta mal-kampi elettromanjetiċi (2008/2211(INI))

(2010/C 137 E/08)

Il-Parlament Ewropew,

- wara li kkunsidra l-Artikoli 137, 152 u 174 tat-Trattat tal-KE, li jimmiraw għal livell għoli ta' saħħa għall-bniedem, ta' harsien tal-ambjent u ta' harsien tas-saħħa u tas-sikurezza tal-haddiema,
 - wara li kkunsidra r-Rakkomandazzjoni tal-Kunsill 1999/519/KE tat-12 ta' Lulju 1999 dwar il-limitazzjonijiet tal-espożizzjoni tal-pubbliku għal kampijiet elettromanjetiċi (minn 0 Hz sa 300 GHz) ⁽¹⁾ u r-rapport tal-Kummissjoni tal-1 ta' Settembru 2008 dwar l-implimentazzjoni ta' dik ir-Rakkomandazzjoni (COM(2008)0532),
 - wara li ikkunsidra d-Direttiva 2004/40/KE tal-Parlament Ewropew u tal-Kunsill tad-29 ta' April 2004 dwar il-htigijiet minimi għas-saħħa u s-sikurezza fir-rigward tal-espożizzjoni ta' haddiema għal riskji li jiġu minn aġenti fiżiċi (kampji elettromanjetiċi) ⁽²⁾,
 - wara li ikkunsidra d-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 dwar it-tagħmir tar-radju u tagħmir terminali ta' telekomunikazzjonijiet u r-rikonoxximent reċiproku tal-konformità ⁽³⁾ tagħhom u tal-istandards ta' sikurezza armonizzati rispettivi għat-telefowns ċellulari u stazzjonijiet bażi,
 - wara li kkunsidra d-Direttiva 2006/95/KE tal-Parlament Ewropew u tal-Kunsill tat-12 ta' Diċembru 2006 dwar l-armonizzazzjoni tal-liġijiet tal-Istati Membri li għandhom x'jaqsmu mat-tagħmir elettriku ddisinjat għall-użu f'ċerti limiti tal-voltaġġ ⁽⁴⁾,
 - wara li kkunsidra r-riżoluzzjoni tiegħu tal-4 ta' Settembru 2008 dwar 'l-ewalwazzjoni ta' nofs il-perjodu tal-Pjan ta' Azzjoni Ewropew għall-Ambjent u s-Saħħa 2004-2010 ⁽⁵⁾,
 - wara li kkunsidra l-pożizzjoni tiegħu tal-10 ta' Marzu 1999 dwar il-Proposta għal Rakkomandazzjoni tal-Kunsill dwar il-limitazzjonijiet tal-espożizzjoni tal-pubbliku għal kampijiet elettromanjetiċi bejn 0 Hz u 300 GHz ⁽⁶⁾,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza ta' l-Ikel (A6-0089/2009),
- A. billi l-kampijiet elettromanjetiċi (EMFs) jeżistu fin-natura u għalhekk dejjem kienu preżenti fid-dinja; billi, madanakollu, fl-aħħar ghexieren ta' snin, l-espożizzjoni ambjentali għal sori ta' EMF magħmula mill-bniedem dejjem kiber, minhabba t-talba għall-elettriku, teknoloġiji bla fili dejjem aktar speċjalizzati, u bidliet fl-organizzazzjoni tas-socjetà; billi l-effett aħhari huwa li kull individwu issa qed jiġi espost għal tahlita kkumplikata ta' kampijiet elettrici u manjetiċi ta' frekwenzi differenti, kemm ix-xogħol u kif ukoll id-dar,

⁽¹⁾ ĠU L 199, 30.7.1999, p. 59.

⁽²⁾ ĠU L 159, 30.4.2004, p. 1.

⁽³⁾ ĠU L 91, 7.4.1999, p. 10.

⁽⁴⁾ ĠU L 374, 27.12.2006, p. 10.

⁽⁵⁾ Testi Adottati, P6_TA(2008)0410.

⁽⁶⁾ ĠU C 175, 21.6.1999, p. 129.

Il-Hamis, 2 ta' April 2009

- B. billi t-teknoloġija ta' tagħmir bla fili (telefowns ċellulari, Wi-Fi/WiMAX, Bluetooth, telefown fuq bażi fissa "DECT") tarmi kampijiet elettromanjetiċi (EMF) li jista' jkollhom effetti negattivi fuq is-saħħa tal-bniedem,
- C. billi l-maġġoranza taċ-ċittadini Ewropej, b'mod partikolari ż-żgħażaġh ta' bejn 10 u 20 sena, jużaw telefown ċellulari, li huwa oġġett utilitarju, funzjonali u tal-moda, u billi għad hemm xi incertezzi rigward ir-riskji li jistgħu jeżistu għas-saħħa, b'mod partikolari għaž-żgħażaġh li l-imhuh għadhom qed jiżviluppaw,
- D. billi l-kontroversja fi hdan il-komunità xjentifika marbuta mar-riskji possibbli għas-saħħa b'riżultat tal-EMFs kibret mit-12 ta' Lulju 1999 'l hawn, meta ġew iffissati l-limiti tal-espożizzjoni għall-EMFs bejn 0Hz u 300 GHz skont ir-Rakkomandazzjoni 1999/519/KE,
- E. billi n-nuqqas ta' konklużjonijiet formali mill-komunità xjentifika ma żammx lura lil ċerti gvernijiet nazzjonali jew reġjonali, fiċ-Ċina, l-Iżvizzera u r-Russja, kif ukoll mill-inqas f'disa' Stati Membri tal-Unjoni Ewropea, milli jiffissaw limiti ta' espożizzjoni msejha "preventivi" u għalhekk inferjuri għal dawk proposti mill-Kummissjoni u mill-kumitat xjentifiku indipendenti tagħha u mill-Kumitat Xjentifiku dwar ir-Riskji tas-Saħħa Emerġenti u Godda ⁽¹⁾,
- F. billi azzjonijiet li jlimitaw l-espożizzjoni tal-pubbliku ġenerali għal kampijiet elettromanjetiċi għandhom ikunu bilanċjanti bit-titjib fil-kwalità tal-hajja, f'dik li hi sikurezza u sigurtà, li jirriżulta mit-tagħmir li jitrażmetti kampijiet elettromanjetiċi,
- G. billi fost il-proġetti xjentifiċi li qajmu kemm interess kif ukoll polemika, insibu l-istudju epidemjoloġiku INTERPHONE, iffinanzjat mill-Unjoni bi spiża ta' EUR 3 800 000, primarjament fi hdan il-Hames Proġamm ta' Qafas RTD ⁽²⁾ u li l-konklużjonijiet tiegħu ilhom mistennija sa' mill-2006,
- H. billi, madankollu, ċertu punti jidher li hemm qbil ġenerali dwarhom, b'mod partikolari l-idea li r-reazzjoni għall-espożizzjoni tal-*microwaves* tvarja skont l-individwi, il-htieġa li, bħala prijorità għandhom isiru testijiet relatati mal-espożizzjoni fil-kundizzjonijiet attwali sabiex jiġu evalwati l-effetti mhux termali marbuta mal-kampijiet tal-Frekwenzi tar-Radju (RF) u l-vulnerabilità kbira tat-tfal f'każ ta' espożizzjoni għall-kampijiet elettromanjetiċi ⁽³⁾,
- I. billi l-Unjoni stipulat il-limiti ta' espożizzjoni sabiex thares il-haddiema mill-EMFs; billi abbażi tal-prinċipju ta' prekawżjoni dawn il-miżuri għandhom jittiehdu wkoll għall-partijiet tal-popolazzjoni kkonċernati, bħalma huma r-residenti u l-konsumaturi,
- J. billi r-Rapport Speċjali tal-Ewrobarometru dwar il-Kampijiet Elettromanjetiċi (Nru 272a ta' Ġunju 2007) jindika li l-maġġoranza taċ-ċittadini ma jhossux li l-awtoritajiet pubbliċi jinfurmawhom b'mod adegwat dwar miżuri li jipproteġuhom kontra l-kampijiet elettromanjetiċi,
- K. billi huwa neċessarju li jitkomplew l-investigazzjonijiet dwar frekwenzi intermedji u baxxi hafna sabiex ikunu jistgħu johorġu konklużjonijiet dwar l-effetti tagħhom fuq is-saħħa,
- L. billi l-użu ta' Immaġini b'Reżonanza Manjetika (MRI) m'għandux jiġi mhedded mid-Direttiva 2004/40/KE peress li t-teknoloġija tal-MRI hija fuq quddiem nett fir-riċerka, id-dijanjsi u l-kura ta' mard ta' theddida għall-hajja tal-pazjenti fl-Ewropa,

⁽¹⁾ Opinjoni tal-21 ta' Marzu 2007 adottata waqt is-16-il laqgħa plenarja tal-Kumitat.

⁽²⁾ Programm għall-Kwalità tal-Hajja bin-numru tal-kuntratt QLK4-1999-01563.

⁽³⁾ Studju ta' STOA ta' Marzu 2001 dwar "l-effetti fiżjoloġiċi u ambjentali tar-radjazzjoni elettromanjetika mhux jonizanti" PE 297.574.

Il-Hamis, 2 ta' April 2009

M. billi l-istandard tas-sikurezza tal-MRI IEC/EN 60601-2-33 jistabbilixxi valuri limitu għal kampijiet elettromanjetiċi li ġew stabbiliti biex jiġi eskluż kull periklu għall-pazjenti jew għall-ħaddiema,

1. Ihegġegħ lill-Kummissjoni biex tirrevedi l-bażi xjentifika u l-adeqgwaterza tal-limiti EMF skont ir-Rakkomandazzjoni 1999/519/KE u tirrapporta lill-Parlament; jitlob li r-reviżjoni ssir mill-Kumitat Xjentifiku dwar ir-Riskji tas-Sahha Emerġenti u Ġodda;

2. Jitlob li jiġu kkunsidrati b'mod partikolari l-effetti bijoloġiċi fl-ewalwazzjoni tal-impatt potenzjali tar-radjazzjoni elettromanjetika fuq is-sahha, speċjalment peress li xi studji wrew li l-akbar effetti ta' hsara jinsabu fil-livelli l-iktar baxxi; jitlob li ssir rieraċa attiva sabiex tindirizza l-problemi potenzjali tas-sahha permezz tal-iżvilupp ta' soluzzjonijiet li jnehhu jew inaqqsu l-modulazzjoni pulsanti u l-modulazzjoni tal-amplitude tal-frekwenzi użati għal trasmissjoni;

3. Jenfasizza li, b'mod parallel jew bhala alternattiva għal din l-emenda tal-limiti Ewropej ta;-EMFs, il-Kummissjoni, f'kollaborazzjoni mal-esperti tal-Istati Membri u s-setturi industrijali konċernati (kumpaniji tal-elettriku, operaturi tat-telefonija u manifatturi ta' apparat elettriku inklużi telefowns ċellulari), għandha tfassal gwida tal-possibilitajiet teknoloġiċi disponibbli li jghinu fit-tnaqqis tal-espożizzjoni għall-frekwenzi elettromanjetiċi;

4. Jispeċifika li l-partijiet industrijali interessati kif ukoll il-manigġers tal-infrastruttura u l-awtoritajiet kompetenti rilevanti diġà jistgħu jinfluwenzaw ċerti fatturi, bħal, pereżempju, il-holqien ta' dispożizzjonijiet fir-rigward tad-distanza bejn is-sit konċernat u t-tagħmir ta' trażmissjoni jew l-gholi tas-sit meta mqabbel mal-gholi tal-istazzjoni bażi, jew id-direzzjoni tal-antenna li titrażmetti meta kkunsidrati l-ambjenti li fihom jghix n-nies, u tabilhaqq, għandhom jagħmlu dan, ovvjament, sabiex jassiguraw u jharsu ahjar lin-nies li jghixu viċin dan it-tagħmir; jappella għall-ahjar ippożizzjonar ta' arbli u tat-tagħmir li jitrażmetti u jitlob ukoll li l-arbli u t-tagħmir ta' trażmissjoni mqieghda b'dan il-mod jiġu kondiviżi bejn il-fornituri tas-servizz sabiex titnaqqas il-proliferażzjoni ta' arbli u ta' tagħmir ta' trażmissjoni ppożizzjonati hażin. Jitlob lill-Kummissjoni u lill-Istati Membri biex ifasslu gwida adegwata;

5. Jistieden lill-Istati Membri u lill-awtoritajiet lokali u reġjonali biex joholqu punt uniku ta' servizz (*one-stop shop*) għall-awtorizzazzjoni biex jiġu installati antenni u repetituri, u biex jinkludu pjan reġjonali għall-antenni bhala parti mill-pjanijiet tagħhom tal-iżvilupp urban;

6. Ihegġegħ lill-awtoritajiet responsabbli mill-awtorizzazzjoni ta' siti għal antenni tat-telefowns ċellulari biex jilhqqu ftehim, flimkien mal-operaturi f'dan is-settur, dwar il-kondiviżjoni tal-infrastruttura, biex jitnaqqsu l-ammont ta' kampijiet elettromanjetiċi u l-espożizzjoni tal-pubbliku għalihom;

7. Jirrikonoxxi l-isforzi tat-teknoloġiji tal-komunikazzjonijiet mobbli u teknoloġiji oħra bla fili li jittrażmettu l-EMF biex jevitaw li jagħmlu hsara ambjentali, u b'mod partikolari biex jindirizzaw t-tibdil fil-klima;

8. Iqis li minhabba ż-zieda fin-numru ta' kawzi fil-qorti u fin-numru ta' miżuri minn awtoritajiet pubbliċi li għandhom effett ta' moratorju fuq l-installazzjoni ta' tagħmir li jitrażmetti l-EMFs, huwa fl-interess ġenerali li jiġu inkoraġġuti soluzzjonijiet ibbażati fuq negozjati bejn il-partijiet industrijali interessati, l-awtoritajiet pubbliċi, l-awtoritajiet militari u l-assocjazzjonijiet tar-residenti fir-rigward tal-kriterji tal-installazzjoni ta' antenni GSM ġodda jew ta' kejbils b'vultaġġ għoli, u li tal-inqas jiġi żgurati li l-iskejjel, il-kindergartens, id-djar tal-mistrieħ għall-anzjani u l-istitutazzjonijiet tas-sahha jinżammu mbieghda, b'distanzi speċifiċi stabbiliti minn kriterji xjentifiċi, minn dan it-tip ta' tagħmir;

9. Jistieden lill-Istati Membri biex jagħmlu disponibbli għall-pubbliku, flimkien mal-operaturi fis-settur, mapep li juru l-espożizzjoni għal kejbils ta' vultaġġ għoli, frekwenzi tar-radju u *microwaves*, u speċjalment dawk ġenerati minn arbli ta' telekomunikazzjonijiet, repetituri tar-radju u antenni tat-telefowns. Jitlob li dik l-informazzjoni tintwera fuq sit elettroniku sabiex il-pubbliku jkun jista' jikkonsultaha faċilment, u li din tkun imxerrda fil-midja;

Il-Hamis, 2 ta' April 2009

10. Jipproponi li l-Kummissjoni tikkunsidra l-possibiltà tal-użu ta' finanzjament min-Netwerks tal-Energija Trans-Ewropej biex jiġu investigati l-effetti tal-EMF fuq frekwenzi baxxi hafna, u b'mod partikolari f'kejbils tal-elettriku;
11. Jappella lill-Kummissjoni biex matul il-leġiżlazzjoni 2009-2014 tibda programm ambizzjuż ta' bijo-kompatibilità elettromanjetika bejn il-mewġ maħluq b'mod artifiċjali u l-mewġ li johroġ b'mod naturali mill-ġisem tal-bniedem, u eventwalment jiġi identifikat jekk il-*microwaves* għandhomx konsegwenzi mhux mixtieqa għas-saħħa tal-bniedem;
12. Jitlob lill-Kummissjoni biex tipprezenta rapport annwali dwar il-livell ta' radjazzjoni elettromanjetika fl-UE, is-sorsi tagħha, u l-azzjonijiet mehuda fl-UE għal protezzjoni aħjar tas-saħħa tal-bniedem u tal-ambjent;
13. Jitlob lill-Kummissjoni ssib soluzzjoni sabiex tiġi aċċelerata l-implimentazzjoni tad-Direttiva 2004/40/KE u għalhekk tassigura li l-haddiema jkunu tabilhaqq imharsa mill-EMFs, bħalma diġà huma mħarsa, permezz ta' żewġ atti Komunitarji oħra, mill-istorbju⁽¹⁾ u l-vibrazzjonijiet⁽²⁾ u tintroduci deroga għall-Immaġini b'Rezonanza Manjetika skont l-Artikolu 1 ta' din id-Direttiva;
14. Jiddeplora l-fatt li, minhabba li l-konkluzjonijiet tal-INTERPHONE ġew posposti diversi drabi mill-2006 'l hawn, dawn għad iridu jiġu ppubblikati, meta l-għan ta' dan l-istudju epidemjologiku internazzjonali huwa li jistudja jekk hemmx rabta bejn l-użu tat-telefown ċellulari u ċerti tipi ta' cancer, b'mod partikolari dawk tal-mohħ, tan-nerv tas-smiġh u tal-glandola parotida (*parotid gland*);
15. Jenfasizza f'dan il-kuntest is-sejha għall-prudenza mill-koordinatrici tal-istudju INTERPHONE, Elisabeth Cardis li, fuq il-bażi tal-konkluzjonijiet attwali, tirrikmanda li t-tfal li jagħmlu użu raġonevoli mill-mowbajl u li jagħtu preferenza lit-telefown fiss;
16. Iqis madankollu li hija l-Kummissjoni, li kkontribwiet b'mod sostanzjali għall-iffinanzjar ta' dan l-istudju globali, li għandha titlob lil dawk li għandhom il-proġett f'idejhom ir-raġunijiet il-għala ma ġew ippubblikati ebda sejbiet definittivi u, li jekk tircievi risposta għandha tinforma b'mod immedjat lill-Parlament u lill-Istati Membri;
17. Jissuġġerixxi wkoll lill-Kummissjoni, bil-hsieb li jkun hemm effiċjenza politika u baġitarja, li l-iffinanzjar Komunitarju allokati għall-istudji dwar l-EMFs jinbidel parzjalment sabiex jiffinanzja kampanja globali wiesgħa ta' holqien ta' kuxjenza fost iż-żgħażaġh Ewropej b'rabta ma' Prattiki tajba fir-rigward tal-użu tat-telefown ċellulari, bħal ngħidu ahna l-użu ta' *hands free kits*, telefonati qosra, it-tifi ta' ċellulari meta ma jkunux qed jintużaw (perezempju waqt il-lezzjonijiet) u l-użu taċ-ċellulari f'żoni li għandhom *reception* tajba.
18. Iqis li dawn il-kampanji ta' sensibilizzazzjoni għandhom iqajmu kuxjenza fost iż-żgħażaġh Ewropej mar-riskji tas-saħħa assoċjati ma' apparat fid-dar u mal-importanza li dan l-apparat jintefa pjuttost milli jithalla mixgħul fuq "*stand-by*";
19. Jitlob lill-Kummissjoni u lill-Istati Membri biex iżidu l-iffinanzjar tar-riċerka u l-iżvilupp (R&D) tal-evalwazzjoni tal-effetti negattivi potenzjali fit-tul tal-frekwenzi tar-radju tat-telefonija ċellulari ; Jitlob ukoll li jżiedu s-sejhiet tal-appalt pubbliċi għal proposti ta' investigazzjoni tal-effetti hżiena ta' espożizzjoni multipla għal sorsi differenti ta' EMFs, b'mod partikolari fejn jirrigwarda lit-tfal;

(1) Id-Direttiva tal-Kunsill 2003/10/KE tal-Parlament Ewropew u tal-Kunsill tas-6 ta' Frar 2003 dwar il-htigijiet minimi ta' saħħa u sikurezza li jirrigwardaw l-esposizzjoni ta' haddiema għal riskji li jirriżultaw minn aġenti fiżiċi (hoss) (ĠU L 42, 15.2.2003, p. 38).

(2) Id-Direttiva tal-Kunsill 2002/44/KE tal-Parlament Ewropew u tal-Kunsill tal-25 ta' Ġunju 2002 dwar il-htigijiet minimi ta' saħħa u sikurezza li jirrigwardaw l-esposizzjoni ta' haddiema għal riskji li jirriżultaw minn aġenti fiżiċi (vibrazzjoni) (ĠU L 177, 6.7.2002, p. 13).

Il-Hamis, 2 ta' April 2009

20. Jipproponi li mal-mandat tal-Grupp Ewropew dwar l-Etika fix-Xjenza u t-Teknoloġiji l-Ġodda tiżdied missjoni ta' evalwazzjoni tal-integrità xjentifika sabiex tgħin lill-Kummissjoni tipprevjeni possibiltajiet eventwali ta' sitwazzjonijiet riskjużi, ta' kunflitti ta' interess, jew kif ukoll possibiltajiet ta' frodi f'kuntast ta' kompetizzjoni dejjem tiżdied għar-riċerkaturi;
21. Jitlob lill-Kummissjoni, bhala rikkonoximent tat-thassib pubbliku f'hafna Stati Membri, biex taħdem mal-partijiet interessati rilevanti kollha, bhala esperti nazzjonali, għaqdiet mhux governattivi u setturi industrijali, biex jitjiebu d-disponibilità ta' informazzjoni aġġornata li tinftiehem minn kulhadd, kif ukoll ta' l-aċċess għal din l-informazzjoni, li tirrigwarda t-teknoloġija bla fili u l-istandards li jagħtu protezzjoni;
22. Jitlob lill-Kummissjoni Internazzjonali għall-Harsien kontra r-Raġġi Mhux Jonizzati (ICNIRP) u lill-WHO biex ikunu iktar trasparenti u disponibbli għad-djalogu mal-atturi kollha fit-tfassil tal-istandards;
23. Jikkundnanna ċerti kampanji ta' kummerċjalizzazzjoni partikolarment aggressivi min-naħa ta' operaturi tat-telefown qabel il-Milied u f'okkażjonijiet speċjali, inklużi pereżempju, telefowns ċellulari indirizzati b'mod esklussiv lejn tfal jew offeriti ta' "hin b'xejn fuq it-telefown" immirati lejn iż-żgħażaġh;
24. Jipproponi li l-UE tinkludi fil-politika tagħha dwar il-kwalità tal-arja ta' ġewwa, l-istudju ta' tagħmir domestiku "bla fili" bhall-Wi-Fi għall-aċċess għall-internet u d-*digital enhanced cordless telecommunications* "DECT", li dawn l-aħhar snin saru komuni hafna fil-postijiet pubbliċi u fir-residenzi, u li kontinwament jesponu liċ-ċittadini għall-*microwaves*;
25. Jitlob, dejjem bil-hsieb li jtejjeb it-tagħrif disponibbli għall-konsomaturi, li jkunu emendati l-istandards tekniċi tal-Kumitat Ewropew għall-Istandardizzazzjoni Elettroteknika b'mod li jimponu obbligu ta' tikkettar li juri l-qawwa tal-emissjoni u li fil-każ ta' kwalunkwe tagħmir li jahdem "bla fili" jkunu jindikaw li jarmi *microwaves*;
26. Jistieden lill-Kunsill u lill-Kummissjoni, f'koordinazzjoni mal-Istati Membri u l-Kumitat tar-Reġjuni, biex iheggu t-twaqqif ta' standard uniku sabiex jimminimizza l-espożizzjoni tar-residenti f'każ li tiġi estiża n-netwerk tal-kejbils b'vultaġġ għoli;
27. Jinsab imhasseb sew dwar kif il-kumpaniji tal-assikurazzjoni għandhom it-tendenza li jeskludu l-kopertura tar-riskji marbuta mal-EMF mill-poloż tar-responsabilità ċivili, li għaldaqstant ifisser li l-assikuraturi Ewropej diġà qegħdin jinfurzaw il-verżjoni tagħhom tal-prinċipju ta' prekawzjoni;
28. Jistieden lill-Istati Membri biex isegwu l-eżempju tal-Iżvezja u jirrikonoxxu persuni li jbatu minn elettroipersensittività bhala nies b'diżabbiltà sabiex jingħataw protezzjoni xierqa kif ukoll opportunitajiet indaqs;
29. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, lill-gvernijiet u l-parlamenti tal-Istati Membri, lill-Kumitat tar-Reġjuni u lill-WHO.
-